

༡༡། རྒྱ་བྱང་ཆུབ་ལོ་མ་དཔེ་ཆོག་ས།

ཀན་སྐུ་མི་དུག་པེ་སྐུན་ཁང་།

༡༡། རྒྱ་བྱང་ཆུབ་ལོ་མ་དཔེ་ཆོག་ས།
ཞེས་མཁོའི་སྐུ་མི་དུག་པེ་སྐུན་ཁང་།
བཞུགས་སོ། །



ཨ།ཕྱང་ཆུབ་ལོ་མ་དཔེ་ཆོག་ས།

ཨ།དོན་བདུན་ཅུ་དང་ས་ལམ་སོགས་
ཉེར་མཁའ་ཁི་སྐར་ཕྱགས་བཞིགས་
བའུགས་སོ།



ཀན་སྐུ་མི་རིགས་དཔེ་སྐྱོན་ཁང་།

ཚུམ་སྒྲིག་འགན་འཁུར་བ། འབྲུག་རྒྱལ་མཁར།
མདུན་ཤོག་མཛེས་རིས། གི་ཅིན་ལེན།
མདུན་ཤོག་གཟིགས་བྱང་། གྲགས་པ།

བྱང་ཆུབ་ལོ་མ་དཔེ་ཚོགས།
༡༡༥༥ དོན་བདུན་ཅུ་དང་ས་ལམ་སོགས་
ཉིད་མ་ཁོའི་སྐར་ཕྱིགས་བསྒྲིགས་
བཞུགས་སོ།

ཆ་རིས་སྐལ་བཟང་སོགས་མེད་དང་རག་དབང་སྒྱིན་པས་དག་སྒྲིག་བྱས།
ཀན་སྤུ་མི་རིགས་དཔེ་སྐྱུན་ཁང་གིས་བསྐྱར་ཁྲིའི་བསྐྱམ།
ཀན་སྤུ་ཅིན་ཉིན་པར་ཁང་གིས་དཔར།

དེབ་ཆད་ཉི་མེད་850×1168 1/32 དཔར་ཤོག་17 ཡིག་གཤམ་26

2001ལོའི་ཟླ12པར་པར་གཞི་དང་པོ་བསྒྲིགས། 2001ལོའི་ཟླ12པར་པར་ཐེངས་དང་པོ་དཔར།

དཔར་གྲངས།1—3,500

ISBN7 - 5421 - 0818 - 2/B·82

རིན་ལོང་སྒོར། 28.00

图书在版编目 (C I P) 数据

佛学地道论/恰日·嘎藏陀美等整理. —兰州: 甘肃民族出版社, 2001

(菩提叶丛书)

ISBN 7-5421-0818-2

I. 佛... II. 恰... III. 佛教哲学-研究-藏语
IV. B94

中国版本图书馆 CIP 数据核字 (2001) 第 078333 号

责任编辑: 周甲克

封面设计: 徐晋林

菩提叶丛书

佛学地道论

恰日·嘎藏陀美
等整理
俄旺金巴

甘肃民族出版社出版发行

(730000 兰州市滨河东路 296 号)

甘肃省静宁印刷厂印刷

开本 850×1168 毫米 1/32 印张 17 插页 2 字数 260 千

2001 年 12 月第 1 版 2001 年 12 月第 1 次印刷

印数: 1—3,500

ISBN 7-5421-0818-2/B·82 (民文) 定价: 28.00 元

དཀར་ཆག

དངོས་པོ་བརྒྱད་དོན་བདུན་ཅུ་རི་རྣམ་གཞག་བཞུགས་སོ། །

..... རྩེ་བཙུན་ཆོས་ཀྱི་རྒྱལ་མཆན་གྱིས་མཛད། (1)

དོན་བདུན་ཅུ་བྱུར་དུ་བཀོལ་བའི་ལེགས་བཤད་སྟོ་གསལ་དགའ་སྟོན་
བཞུགས་སོ། །

..... དཀར་ཆེན་བསྟན་ནམས་གྲགས་བའི་གསུངས་བཞེན་མཛད། (45)

དངོས་པོ་བརྒྱད་དོན་བདུན་ཅུ་རི་རྣམ་གཞག་ལེགས་པར་བཤད་པ་མི་
ཕམ་སྒྲ་མའི་ཞལ་ལྷང་བཞུགས་སོ། །

..... ཀྱན་མཁྱེན་འཇམ་དབྱངས་བཞད་པས་མཛད། (88)

དངོས་བརྒྱད་དོན་བདུན་ཅུ་རི་རྣམ་གཞག་བསྟུས་པ་བཞུགས་སོ། །

..... ཀྱན་མཁྱེན་འཇིགས་མེད་དབང་བོས་མཛད། (147)

ཀྱན་མཁྱེན་བར་བའི་དོན་བདུན་ཅུ་རི་རྣམ་གཞག་གི་གསུང་བཤད་
ཟིན་ཐོ་བཞུགས་སོ། །

..... རྩེ་ཤེས་རབ་རྒྱ་མཆོས་མཛད། (163)

དོན་བདུན་ཅུ་རི་རྣམ་གཞག་མི་ཕམ་ཞལ་ལྷང་གི་ཆོག་དོན་འགའ་ཞིག་
བྱུར་རྒྱན་གྱི་རྒྱལ་དུ་བཀོད་པ་བཞུགས་སོ། །

..... ཨངས་འཇིན་གྲགས་པ་རྒྱ་མཆོས་མཛད། (192)

མཁྱེན་གསུམ་གྱི་རྣམ་པ་བརྒྱ་དང་དོན་གསུམ་གྱི་རང་བཞིན་ཡང་དག་

པར་བརྗོད་པ་ལེགས་བཤད་པ་སྒྲ་དཀར་པོའི་འཁྲི་ཤིང་བཞུགས་སོ། །

..... ཀྱན་མཁེན་འཇིགས་མེད་དབང་བོས་མཛད། (240)

རྗེ་བཙུན་ཆོས་ཀྱི་རྒྱལ་མཆོན་དཔལ་བཟང་པོའི་གསུང་མཁས་པའི་
མགུལ་རྒྱན་ཅེས་བྱ་བ་ས་ལམ་རྣམ་གཞག་བཞུགས་སོ། །

..... རྗེ་བཙུན་ཆོས་ཀྱི་རྒྱལ་མཆོན་གྱིས་མཛད། (261)

ས་ལམ་གྱི་རྣམ་གཞག་ཐེག་གསུམ་མངོས་རྒྱན་ཞེས་བྱ་བ་བཞུགས་
སོ། ། དཀོན་མཆོག་འཇིགས་མེད་དབང་བོས་མཛད། (314)

ཐེག་གསུམ་ས་ལམ་གྱི་སྣམ་ཆོག་རིན་ཆེན་གཉིས་པའི་དོལ་ཤལ་ཞེས་
བྱ་བ་བཞུགས་སོ། ། རྒྱ་བཟང་བཟུན་པའི་རྒྱལ་མཆོན་གྱིས་མཛད། (358)

དཔྱོད་ལྡན་དག་ལ་དོགས་སྤྲང་དུ་རྒྱས་པའི་མིང་ཅན་གྱི་བཀོད་པའི་
དྲི་བ་ཡོངས་འཛིན་དམ་པ་མཉེས་པར་བྱེད་པའི་ཀྱན་བཟང་མཆོད་
སྤྲིན་ཞེས་བྱ་བ་བཞུགས་སོ། །

..... ཁ་གྲུའི་དཀོན་མཆོག་དར་རྒྱས་གྱིས་མཛད། (378)

ཤིང་རྟའི་སྒྲིལ་འབྲེད་ཀྱི་རྣམ་གཞག་སྟོ་གསལ་མགུལ་རྒྱན་ཞེས་བྱ་བ་
བཞུགས་སོ། །

..... ཞབས་བྱང་དཀོན་མཆོག་ཆོས་འཕེལ་གྱིས་མཛད། (462)

དག་བའི་བཤེས་གཉེན་ཆེན་པོ་དཀོན་མཆོག་ཉི་མའི་མངོན་ཅེས་བྱ་བ་
བཞུགས་སོ། ། དག་བཤེས་དཀོན་མཆོག་ཉི་མས་མཛད། (494)

༡༡། །རྩེ་བཅུན་ཆོས་ཀྱི་རྒྱལ་མཆན་གྱིས་མཛད་
 བའི་དངོས་པོ་བརྒྱད་དོན་བདུན་ཅུའི་
 རྣམ་གཞག་བཞུགས་སོ། །
 རྩེ་བཅུན་ཆོས་ཀྱི་རྒྱལ་མཆན་གྱིས་མཛད།

ན་མོ་གྲུ་རུ་མཆུ་སྒྲོ་ལ། འདིར་བཞུན་བཅས་མཛོན་པར་
 ཉོགས་པའི་རྒྱན་གྱི་བརྗོད་བྱ་དངོས་པོ་བརྒྱད་དོན་བདུན་ཅུ་འཆད་པ་
 ལ། ཐོག་མར། ཤེས་རབ་པ་རྣམས་ཕྱིན་པ་ནི། །དངོས་པོ་བརྒྱད་
 གྱིས་ཡང་དག་བཤད། ཅེས་པ་ལ་ཁྱད་ཆོས་གསུམ་གྱིས་ཁྱད་པར་བྱ་
 བས་པའི་མཐར་ཕྱིན་པའི་ཡེ་ཤེས་དེ། ཤེར་ཕྱིན་གྱི་མཆན་ཉིད།
 དེ་དང་འབྲས་བུ་ཤེར་ཕྱིན་དོན་གཅིག རྣམ་མཁྱེན་ཆོས་ཅན།
 ཁྱད་ཆོས་གསུམ་དང་ཐུན་ཏེ། ཉེན་གྱི་ཁྱད་པར་སངས་རྒྱས་་་་་་
 འཕགས་པ་ཁོ་ནའི་རྒྱད་ལ་ཡོད་པ། རོ་བོའི་ཁྱད་པར་གཉིས་སུ་
 མེད་པའི་ཡེ་ཤེས་ཡིན་པ། དགག་བྱ་དང་བཤམ་བའི་ཁྱད་པར་བདེན་
 ལྟངས་ལ་ལྟ་བུ་ཡིན་པའི་ཕྱིར། དེ་ལ་སྒྲས་བརྗོད་རིགས་ཀྱི་སྒྲོ་ནས་
 དཔྱེ་ན། རང་བཞིན་གྱི་ཤེར་ཕྱིན། གཞུང་ཤེར་ཕྱིན། ལམ་
 ཤེར་ཕྱིན། འབྲས་བུ་ཤེར་ཕྱིན་དང་བཞི་ཡོད། དང་པོ་ནི་སྒྲིབ་
 ཉིད་ལྟ་བུ། གཉིས་པ་ནི་ཡུམ་རྒྱས་འབྲིང་བསྐྱས་གསུམ་ལྟ་བུ།

གསུམ་པ་ནི་བྱང་སེམས་ཀྱི་མཁུན་པ་ལྟ་བུ། བཞི་བ་ནི་རྣམ་མཁུན་
 ལྟ་བུ་ཡིན་པའི་ཕྱིར། བྱང་ཆོས་བཞིས་བྱང་པར་དུ་བྱས་པའི་མཐར་
 ཕྱིན་པའི་ཡེ་ཤེས་དེ། འབྲས་བུ་ཤེར་ཕྱིན་གྱི་མཆན་ཉིད། བྱང་
 ཆོས་བཞི་ནི་ཉིན་གྱི་བྱང་པར་སངས་རྒྱས་འཕགས་པ་ཁོ་ནའི་རྒྱད་ལ་
 ཡོད་པ། རྩ་བའི་བྱང་པར་ཡེ་ཤེས་ཡིན་པ། རྣམ་པའི་བྱང་པར་
 གཉིས་སུ་མེད་པ། དགག་བྱ་དང་བྲལ་བའི་བྱང་པར་བདེན་སྟོང་རྒྱ་
 མ་ལྟ་བུར། རང་བཞིན་གྱི་ཤེར་ཕྱིན་གྱི་ས་མཆོམས་ཆོས་ཐམས་ཅད་
 གྱི་སྟོང་ན་ཡོད། གཞུང་ཤེར་ཕྱིན་གྱི་ས་མཆོམས་ལམ་མ་ཞུགས་ནས་
 སངས་རྒྱས་ཀྱི་སའི་བར་ན་ཡོད། ལམ་ཤེར་ཕྱིན་གྱི་ས་མཆོམས་ཐེག་
 ཆེན་གྱི་ཆོགས་ལམ་ནས་རྒྱན་མཐའི་བར་ན་ཡོད། འབྲས་བུ་ཤེར་
 ཕྱིན་གྱི་ས་མཆོམས་སངས་རྒྱས་ཀྱི་ས་ཁོ་ནར་ཡོད། རྣམ་ཀྱན་མཁུན་
 ཉིད་ཅེས་པ་ལ། སེམས་བསྐྱེད་ལ་སྐྱེས་ཆོས་བཅུ་མངོན་སུམ་དུ་
 ཉོགས་པ་མཐར་ཕྱིན་པའི་ཡེ་ཤེས་དེ། ༡ རྣམ་མཁུན་གྱི་མཆན་ཉིད།
 དེ་དང་སངས་རྒྱས་འཕགས་པའི་རྒྱད་ཀྱི་མཁུན་པ་དོན་གཅིག་
 དཔྱེན་ཤེས་བྱའི་རྣམ་པ་མ་ལུས་པ་མཁུན་པའི་རྣམ་མཁུན་དང་།
 རྒྱ་འབྲས་ཀྱི་གཙོ་བོའི་དོན་བཅུ་མཁུན་པའི་རྣམ་མཁུན་གཉིས་ཡོད།
 ས་མཆོམས་སངས་རྒྱས་ཀྱི་ས་ཁོ་ནར་ཡོད། ལམ་ཤེས་ཉིད་ཅེས་པ་
 ལ། རང་རྒྱད་ལྟ་བུ་གྱི་གང་ཟག་གི་རྒྱད་ཀྱི་སྟོང་མངོན་སུམ་དུ་
 ཉོགས་པའི་ཤེས་རབ་ཀྱིས་ཟིན་པའི་ཐེག་ཆེན་འཕགས་པའི་མངོན་
 ཉོགས་དེ། ༢ ལམ་ཤེས་ཀྱི་མཆན་ཉིད། དེ་དང་ཐེག་ཆེན་

འཕགས་པའི་མཁྱེན་པ་དོན་གཅིག དབྱེ་ན་ཉན་ཐོས་ཀྱི་ལམ་ཤེས་
 པའི་ལམ་ཤེས། རང་རྒྱལ་གྱི་ལམ་ཤེས་པའི་ལམ་ཤེས། ཐེག་ཆེན་
 གྱི་ལམ་ཤེས་པའི་ལམ་ཤེས་དང་གསུམ་ཡོད། ས་མཆམས་ཐེག་ཆེན་
 གྱི་མཐོང་ལམ་ནས་སངས་རྒྱས་ཀྱི་སའི་བར་ན་ཡོད། །དེ་ནས་ཐམས་
 ཅད་ཤེས་པ་ཉིད་ཅེས་པ་ལ། རང་རྒྱུད་ལྷན་གྱི་གང་ཟག་གི་རྒྱུད་ཀྱི་
 གང་ཟག་གི་བདག་མེད་མངོན་སུམ་དུ་རྟོགས་པའི་ཤེས་རབ་ཀྱིས་ཟིན་
 པའི་ཡེ་ཤེས་གང་ཞིག ཐེག་དམན་གྱི་རྟོགས་རིགས་སུ་གནས་པ་དེ།
 ༩ གཞི་ཤེས་ཀྱི་མཆན་ཉིད། དེ་དང་ཐེག་དམན་གྱི་རྟོགས་
 རིགས་སུ་གནས་པའི་འཕགས་རྒྱུད་ཀྱི་མཁྱེན་པ་དོན་གཅིག དབྱེ་
 བ་འབྲས་ཡུམ་ལ་ཉེ་བའི་གཞི་ཤེས། འབྲས་ཡུམ་ལ་རིང་བའི་གཞི་
 ཤེས། མི་མཐུན་ཚུགས་ཀྱི་གཞི་ཤེས། གཉེན་པོའི་ཚུགས་ཀྱི་གཞི་
 ཤེས་དང་བཞི་ཡོད། ས་མཆམས་འཕགས་པ་མཐའ་དག་གི་རྒྱུད་ལ་
 ཡོད། རྣམ་ཀྱན་མངོན་རྟོགས་རྟོགས་པ་དང་ཞེས་པ་ལ། མཁྱེན་
 གསུམ་གྱི་རྣམ་པ་བསྐྱེད་ནས་སྒྲིམ་པའི་ཤེས་རབ་ཀྱིས་ཟིན་པའི་སེམས་
 དཔའི་རྣལ་འབྱོར་དེ། ༡ རྣམ་རྟོགས་སྦྱར་བའི་མཆན་ཉིད། དེ་
 དང་བྱང་སེམས་ཀྱི་མཁྱེན་པ་དོན་གཅིག དབྱེ་ན་བརྒྱ་བདུན་ཅུ་ཙ་
 གསུམ་ཡོད་པ་ས་མཆམས་ཐེག་ཆེན་གྱི་ཆོགས་ལམ་ནས་རྒྱན་མཐའི་
 བར་ན་ཡོད། ཅེ་མོར་ཐུན་པ་དང་ཞེས་པ་ལ། མཁྱེན་གསུམ་
 བསྐྱེད་བསྒྲིམ་ཐེག་ཆེན་གྱི་ཆོགས་ལམ་ལས་རབ་དུ་རྒྱུར་པའི་ཤེས་རབ་
 ཀྱིས་ཟིན་པའི་སེམས་དཔའི་རྣལ་འབྱོར་དེ། ཅེ་སྦྱར་གྱི་མཆན་ཉིད།

དེ་དང་འབྲུག་སྐྱབ་དོན་གཅིག་དཔྱེ་ན་སྦྱར་ལམ་ཅེ་སྦྱར།
 མཐོང་ལམ་ཅེ་སྦྱར། སྒྲུ་ལམ་ཅེ་སྦྱར། བར་ཆད་མེད་པའི་ཅེ་
 སྦྱར་དང་བཞི་ཡོད། ས་མཆམས་ཐེག་ཆེན་གྱི་སྦྱར་ལམ་དོན་ནས་
 རྒྱན་མཐའི་བར་ན་ཡོད། མཐར་གྱིས་པ་ཞེས་པ་ལ། མཐུན་
 གསུམ་གྱི་ནམ་པ་ལ་བརྟན་པ་ཐོབ་དོན་དུ་མཐུན་གསུམ་གྱི་ནམ་པ་
 དེམ་གྱིས་སྒྲུ་པའི་ཤེས་རབ་ཀྱིས་ཟིན་པའི་སེམས་དཔའི་རྣལ་འབྱོར་
 དེ། ༥ མཐར་གྱིས་སྦྱར་བའི་མཆན་ཉིད། དཔྱེ་ན་ཕར་ཕྱིན་
 རྒྱག་གི་མཐར་གྱིས་སྦྱར་བ་རྒྱག་རྗེས་དཔྱེ་རྒྱག་གི་མཐར་གྱིས་སྦྱར་
 བ་རྒྱག་དངོས་མེད་རོ་ཐོ་ཉིད་གྱི་མཐར་གྱིས་སྦྱར་བ་གཅིག་དང་
 བརྒྱ་གསུམ་ཡོད། ས་མཆམས་ཐེག་ཆེན་གྱི་ཆོག་ས་ལམ་ནས་རྒྱན་
 མཐའི་སྐུ་ལོགས་གྱི་བར་ན་ཡོད། སྐད་ཅིག་གཅིག་མངོན་རྒྱུས་
 བྱང་ཆུབ་ཅེས་པ་ལ། མཐུན་གསུམ་གྱི་ནམ་པ་ལ་བརྟན་པ་ཐོབ་
 པའི་སེམས་དཔའི་རྣལ་འབྱོར་མཐར་ཐུག་དེ། ༦ སྐད་ཅིག་
 མའི་སྦྱར་བའི་མཆན་ཉིད། དེ་དང་རྒྱན་མཐའི་ཡེ་ཤེས་དོན་གཅིག་
 དཔྱེ་ན་ནམ་པར་སྒྲིན་པའི་སྐད་ཅིག་མའི་སྦྱར་བ། ནམ་པར་སྒྲིན་
 པ་མ་ཡིན་པའི་སྐད་ཅིག་མའི་སྦྱར་བ། མཆན་ཉིད་མེད་པའི་སྐད་
 ཅིག་མའི་སྦྱར་བ། གཉིས་སྐུ་མེད་པའི་སྐད་ཅིག་མའི་སྦྱར་བ་དང་
 བཞི་ཡོད། ས་མཆམས་རྒྱན་མཐའ་ཁོ་ནར་ཡོད། ཆོས་ཀྱི་སྐྱ་དང་
 དེ་ནམས་བརྒྱད་ཅེས་པ་ལ། རང་ཐོབ་བྱེད་ཀྱི་ཐབས་སྐྱ་ལྟར་པའི་
 མཐུན་གསུམ་གྱི་ནམ་པ་བསྒྲུ་སྦྱོབས་ཀྱིས་ཐོབ་པའི་འབྲས་བུ་མཐར་

དོན་བདུན་ཅུ་དང་ས་ལམ་སོགས་ཉེར་མཁོའི་སྐོར་སྟོགས་བསྐྱེགས་བཞུགས་སོ། །

ཐུག་དེ། ༡ འབྲས་བུ་ཚོས་སྤྱི་མཆན་ཉིད། དེ་དང་སངས་
རྒྱུ་སྤོན་གཅིག་དཔྱེ་ན་ངོ་བོ་ཉིད་སྤྱ། ཡེ་ཤེས་ཚོས་སྤྱ།
ལྷངས་སྤྱ། སྤྱལ་སྤྱ་དང་བཞི་ཡོད། ས་མཚམས་སངས་རྒྱུ་གྱི་ས་
ཁོ་ནར་ཡོད། སེམས་བསྐྱེད་པ་དང་ཞེས་པ་ལ། རང་གི་སྟོགས་སྤྱ་
ཐུར་པའི་གཞན་དོན་དུ་རྒྱུགས་པའི་བྱང་རྒྱལ་ལ་དམིགས་པའི་འདུན་
པ་དང་མཚུངས་ལྡན་དུ་བྱུང་བོད། ཐེག་ཆེན་ལམ་གྱི་འདུག་སྐོར་
ཐུར་པའི་རིགས་སྤྱ་གནས་པའི་རབ་དུ་ཕྱེ་བའི་ཐེག་ཆེན་གཙུག་པོའི་
ཡིད་གྱི་རྣམ་རིག་བྱང་པར་ཅན་དེ། ༡ ཐེག་ཆེན་ཀུན་རྒྱལ་
སེམས་བསྐྱེད་གྱི་མཆན་ཉིད། དེ་ལ་ངོ་བོའི་སྐོར་ནས་དཔྱེ་ན། སྐོན་
པ་སེམས་བསྐྱེད་དང་། འདུག་པ་སེམས་བསྐྱེད་གཉིས་ཡོད།
དཔེ་སྟོགས་ཚོས་མཐུན་གྱི་སྐོར་ནས་དཔྱེ་ན། ས་ལྟ་བུའི་སེམས་བསྐྱེད།
གསེར་ལྟ་བུའི་སེམས་བསྐྱེད། ཟླ་བ་ཆོས་བ་ལྟ་བུའི་སེམས་བསྐྱེད།
མེ་ལྟ་བུའི་སེམས་བསྐྱེད། གཏེར་ལྟ་བུའི་སེམས་བསྐྱེད། རིན་པོ་
ཆའི་འབྲུང་གནས་ལྟ་བུའི་སེམས་བསྐྱེད། རྒྱ་མཚོ་ལྟ་བུའི་སེམས་
བསྐྱེད། རྩྭ་ཆེ་ལྟ་བུའི་སེམས་བསྐྱེད། རིའི་རྒྱལ་པོ་ལྟ་བུའི་སེམས་
བསྐྱེད། སྐྱན་ལྟ་བུའི་སེམས་བསྐྱེད། དགེ་བའི་བཤེས་གཉེན་ལྟ་
བུའི་སེམས་བསྐྱེད། ཡིད་བཞིན་གྱི་ལོར་བུ་ལྟ་བུའི་སེམས་བསྐྱེད།
ཉི་མ་ལྟ་བུའི་སེམས་བསྐྱེད། ཚོས་གྱི་སྤྱ་དབྱངས་སྐྱན་པ་ལྟ་བུའི་
སེམས་བསྐྱེད། རྒྱལ་པོ་ཆེན་པོ་ལྟ་བུའི་སེམས་བསྐྱེད། བང་
མཛོད་ལྟ་བུའི་སེམས་བསྐྱེད། ལམ་པོ་ཆེ་ལྟ་བུའི་སེམས་བསྐྱེད།

བཞོན་པ་ལྟ་བུའི་སེམས་བསྐྱེད། བཞོན་མའི་ཆུ་ལྟ་བུའི་སེམས་
 བསྐྱེད། ལྷ་སྟན་པ་ལྟ་བུའི་སེམས་བསྐྱེད། ཆུ་པོའི་རྒྱན་ལྟ་བུའི་
 སེམས་བསྐྱེད། རློན་ལྟ་བུའི་སེམས་བསྐྱེད་དང་ཉེར་གཉིས་ཡོད་དེ།
 དེ་ཡང་ས་གསེར་རྩ་བ་མ། །གཉེར་དང་རིན་ཆེན་འབྱུང་གནས་
 མཆོ། །རྩི་རྩི་རི་རྩུན་བཤེས་གཉེན་དང་། །ཡིད་བཞིན་ལོ་རྒྱུ་ཉི་མ་
 ལྷ། །རྒྱལ་པོ་མཛོད་དང་ལམ་པོ་ཆེ། །བཞོན་པ་བཞོན་མའི་ཆུ་དང་
 ལྷ། །ལྷ་སྟན་ཆུ་པོ་རློན་རྣམས་ཀྱིས། །རྣམ་པ་ཉི་ཤུ་ཙུ་གཉིས་སོ། །
 ཞེས་གསུངས་པའི་ཕྱིར། ས་མཆོམས་ཐེག་ཆེན་གྱི་ཚོགས་ལམ་ནས་
 སངས་རྒྱུས་ཀྱི་སའི་བར་ན་ཡོད། གདམས་ངག་དང་ཞེས་པ་ལ།
 ཐེག་ཆེན་སེམས་བསྐྱེད་གྱི་ཆེད་དུ་གཉེར་བྱ་ཐོབ་པའི་ཐབས་མ་ལོར་
 བར་འདོམས་པར་བྱེད་པའི་ཐེག་ཆེན་གྱི་རྩི་བྱེད་རྣམ་དག་དེ། १
 ཐེག་ཆེན་གྱི་གདམས་ངག་གི་མཆོན་ཉིད། དེ་ལ་ངོ་བོའི་སྒྲ་ནས་
 དཔྱེ་ན། ཐེག་ཆེན་གྱི་གདམས་པའི་གདམས་ངག་དང་། ཐེག་
 ཆེན་གྱི་རྩིས་བསྟན་གྱི་གདམས་ངག་གཉིས་ཡོད། འདོམས་ཚུལ་གྱི་
 སྒྲ་ནས་དཔྱེ་ན། ལྷུབ་པ་རང་གི་ངོ་བོ་ལ་འདོམས་པའི་གདམས་ངག་
 དམིགས་ཡུལ་བདེན་པ་བཞི་ལ་འདོམས་པའི་གདམས་ངག་ ཉེན་
 དཀོན་མཆོག་གསུམ་ལ་འདོམས་པའི་གདམས་ངག་ མ་ཞེན་པའི་
 བཙོན་འགྲུས་ལ་འདོམས་པའི་གདམས་ངག་ ཡོངས་སུ་མི་ངལ་
 བའི་བཙོན་འགྲུས་ལ་འདོམས་པའི་གདམས་ངག་ ལམ་ཡོངས་སུ་
 འཛིན་པའི་བཙོན་འགྲུས་ལ་འདོམས་པའི་གདམས་ངག་ ཤའི་རྒྱན་

དོན་བདུན་ཅུ་དང་ས་ལམ་སོགས་ཉེར་མཐོའི་སྒྲོར་རྩུགས་བརྒྱགས་བཞུགས་སོ། །

དང་། ལྷའི་སྤྱན་དང་། ཤེས་རབ་ཀྱི་སྤྱན་དང་། ཆོས་ཀྱི་སྤྱན་
དང་། སངས་རྒྱས་ཀྱི་སྤྱན་དེ་སྤྱན་ལྷ་ལ་འདོམས་པའི་གདམས་ངག
རྩུ་འཕུལ་གྱི་མངོན་ཤེས་དང་། ལྷའི་ན་བའི་མངོན་ཤེས་དང་།
གཞན་སེམས་ཤེས་པའི་མངོན་ཤེས་དང་། སྤྱན་གྱི་གནས་རྗེས་སུ་
དུན་པའི་མངོན་ཤེས་དང་། ལྷའི་མིག་གི་མངོན་ཤེས་དང་། ཟག་
པ་ཟད་པའི་མངོན་ཤེས་ཏེ་མངོན་ཤེས་དུག་ལ་འདོམས་པའི་གདམས་
ངག་ མཐོང་ལམ་ལ་འདོམས་པའི་གདམས་ངག་ རྣམ་ལམ་ལ་
འདོམས་པའི་གདམས་ངག་དང་བཅུ་ཡོད་དེ། སྤྱབ་དང་བདེན་པ་
ནམས་དང་ནི། །སངས་རྒྱས་ལ་སོགས་དཀོན་མཆོག་གསུམ། །མ་
ཞེན་ཡོངས་སུ་མི་ངལ་དང་། །ལམ་ནི་ཡོངས་སུ་འཛིན་པ་དང་། །
སྤྱན་ལྷ་དང་ནི་མངོན་ཤེས་ཀྱི། །ཡོན་ཏན་དུག་དང་མཐོང་ལམ་
དང་། །རྣམ་ཞེས་བྱ་ལ་གདམས་ངག་ནི། །བཅུ་ཡི་བདག་ཉིད་ཤེས་
པར་བྱ། །ཞེས་གསུངས་པའི་ཕྱིར། ས་མཆོམས་ལམ་མ་ཞུགས་ནས་
སངས་རྒྱས་ཀྱི་སའི་བར་ན་ཡོད། དེས་འབྱེད་ཡན་ལག་ནམ་བཞི་
དང་ཞེས་པ་ལ། ཐར་བ་ཆ་མཐུན་རྫོགས་རྗེས་སུ་བྱུང་བའི་མངོན་
རྫོགས་ཀྱི་རིགས་སུ་གནས་ཤིང་། བདེན་པ་མངོན་པར་རྫོགས་པ་
དང་རྗེས་སུ་མཐུན་པའི་ཐེག་ཆེན་གྱི་འཇིག་རྟེན་པའི་ལམ་དེ། ༡
ཐེག་ཆེན་གྱི་རྩྱུར་ལམ་གྱི་མཆན་ཉིད། དེ་དང་ཐེག་ཆེན་གྱི་དེས་
འབྱེད་ཆ་མཐུན་དོན་གཅིག་ དབྱེ་ན་ཐེག་ཆེན་གྱི་རྩྱུར་ལམ་དྲིད།
ཅེ་མོ། བཟོད་པ། ཆོས་མཆོག་དང་བཞི་ཡོད། ས་མཆོམས་ཐེག་

ཆེན་གྱི་སྒྱུར་ལམ་ཁོ་ན་ར་ཡོད། སྒྱུབ་པ་ཡི་ནི་རྟེན་གྱུར་པ། །ཆོས་ཀྱི་
 དབྱིངས་ཀྱི་རང་བཞིན་དང་ཞེས་པ་ལ། བྱང་སེམས་ཀྱི་རྒྱུད་ཀྱི་ཆོས་
 ཉིད་གང་ཞིག ཐེག་ཆེན་སྒྱུབ་པའི་དངོས་ཀྱི་རྟེན་གཞི་བྱེད་པ་དེ།
 ༡ ཐེག་ཆེན་སྒྱུབ་པའི་རྟེན་རང་བཞིན་གནས་རིགས་ཀྱི་མཆོན་
 ཉིད། དབྱེ་ན་རྟེན་ཆོས་སྒྱུབ་པ་བརྒྱ་གསུམ་གྱི་ཆོས་ཉིད་བརྒྱ་གསུམ་
 ཡོད། སྒྱུབ་པ་བརྒྱ་གསུམ་ཡང་ཡོད་དེ། ཐེག་ཆེན་གྱི་ངེས་འབྱེད་
 ཆ་མཐུན་བཞི་དང་། མཐོང་ལམ་སྒྲོམ་ལམ་གཉིས་ཏེ་རྟོགས་པའི་
 ཆོས་རྒྱལ། གཉིན་པོའི་སྒྱུབ་པ། སྤྱིང་བའི་སྒྱུབ་པ། དེ་དག་
 ཡོངས་སུ་གཏུགས་པའི་སྒྱུབ་པ། ཤེས་རབ་སྒྲིང་བཅེར་བཅས་པའི་
 སྒྱུབ་པ། སྒྲོབ་མ་ཉན་ཐོས་སོགས་དང་བྱུན་མོང་མ་ཡིན་པའི་སྒྱུབ་
 པ། གཞན་དོན་གོ་རིམ་རྒྱ་བྱེད་པའི་སྒྱུབ་པ། ཡེ་ཤེས་རྩོལ་བ་མི་
 མངའ་བར་འདུག་པའི་སྒྱུབ་པ་ནམས་སུ་ཡོད་པའི་ཕྱིར་ཏེ། རྟོགས་
 པ་ཡི་ནི་ཆོས་རྒྱལ་དང་། །གཉིན་པོ་རང་ནི་སྤྱིང་བ་དང་། །དེ་དག་
 ཡོངས་སུ་གཏུགས་པ་དང་། །ཤེས་རབ་སྒྲིང་བཅེར་བཅས་པ་དང་། །
 སྒྲོབ་མ་བྱུན་མོང་མིན་ཉིད་དང་། །གཞན་གྱི་དོན་གྱི་གོ་རིམ་དང་། །
 ཡེ་ཤེས་རྩོལ་བ་མི་མངའ་བར། །འདུག་པའི་རྟེན་ལ་རིགས་ཤེས་བྱ། །
 ཞེས་གསུངས་པའི་ཕྱིར། ས་མཆོམས་ཐེག་ཆེན་གྱི་ཆོག་ལམ་ནས་
 རྒྱན་མཐའི་བར་ན་ཡོད། །དམིགས་པ་དག་དང་ཞེས་པ་ལ། ཐེག་
 ཆེན་སྒྱུབ་པའི་སྒྲོ་འདོགས་བཅད་པར་བྱ་བའི་གཞི་དེ། ཐེག་ཆེན་
 སྒྱུབ་པའི་དམིགས་པའི་མཆོན་ཉིད། དེ་དང་ཤེས་བྱ་དོན་གཅིག་

དབྱེན་དགེ་བ། མི་དགེ་བ། ལུང་མ་བསྟན། འཇིག་རྟེན་པའི་
 ལུང་པོ་ལ། འཇིག་རྟེན་ལས་འདས་པའི་བསམ་གཏན་བཞི།
 ཟག་བཅས་ཉིན་ལེན་གྱི་ལུང་པོ་ལ། ཟག་མེད་དུན་པ་ཉིན་བཞག་
 བཞི། འདུས་བྱས་ཁམས་གསུམ། འདུས་མ་བྱས་དེ་བཞིན་ཉིད།
 ལུན་མོང་བསམ་གཏན་བཞི། ལུན་མོང་མ་ཡིན་པ་ལུབ་པའི་སྟོབས་
 བཅུ་ཉི་བཅུ་གཅིག་ཡོད་པའི་སྤྱིར་ཉི། དམིགས་པ་ཆོས་རྣམས་
 ཐམས་ཅད་དེ། །དེ་ཡང་དགེ་ལ་སོགས་པ་ཡིན། །འཇིག་རྟེན་པ་ཡི་
 རྟོགས་པ་དང་། །གང་དག་འཇིག་རྟེན་འདས་འདོད་དང་། །ཟག་
 བཅས་ཟག་པ་མེད་ཆོས་དང་། །གང་དག་འདུས་བྱས་འདུས་མ་
 བྱས། །སྟོབ་མ་ལུན་མོང་ཆོས་རྣམས་དང་། །གང་དག་ལུབ་པའི་ལུན་
 མོང་མིན། །ཞེས་གསུངས་པའི་སྤྱིར། ས་མཆོམས་གཞི་བྱུང་ཆད་ཀྱི་
 རྟོང་ན་ཡོད། །ཆེད་དང་ནི་ཞེས་པ་ལ། གང་གི་ཆེད་དུ་སྤྱུང་པ་ལ་
 འཇུག་པའི་འབྲས་བྱ་མཐར་ཐུག་དེ། ༤ ཐེག་ཆེན་སྤྱུང་པའི་
 ཆེད་དུ་བྱ་བའི་མཆོན་ཉིད། དེ་དང་སངས་རྒྱས་དོན་གཅིག་
 དབྱེན་སེམས་ཆེན་པོ། སྤྱིང་བ་ཆེན་པོ། རྟོགས་པ་ཆེན་པོ་དང་
 གསུམ་ཡོད་དེ། སེམས་ཅན་ཀྱན་མཆོག་ཉིད་སེམས་དང་། །སྤྱིང་
 དང་རྟོགས་དང་གསུམ་པོ་ལ། །ཆེན་པོ་གསུམ་གྱི་རང་འབྱུང་གི།
 ཆེད་དུ་བྱ་བ་འདི་ཤེས་བྱ། །ཞེས་གསུངས་པའི་སྤྱིར། ས་མཆོམས་
 སངས་རྒྱས་ཀྱི་ས་ཁོ་ནར་ཡོད། གོ་ཆ་ཞེས་པ་ལ། སྤྱིན་སོགས་པར་
 སྤྱིན་རེ་རེའི་ནང་དུ་དུག་དུག་ཆང་བར་བསྟུས་ནས་ཉམས་སུ་ལེན་

བར་འདྲོད་པའི་བསམ་པའི་བྱ་བ་རྒྱ་ཆེན་པོས་ཟིན་པའི་སེམས་དཔའི་
 རྣལ་འབྱོར་དེ། ༡ གོ་སྐབ་ཀྱི་མཆན་ཉིད། དེ་དང་བྱང་སེམས་ཀྱི་
 མཆེན་པ་དོན་གཅིག་དཔེ་ན་སྐྱིན་པའི་གོ་སྐབ་དུག་ཚུལ་.....
 བྱིས་ཀྱི་གོ་སྐབ་དུག་བཟོད་པའི་གོ་སྐབ་དུག་བཟོན་འབྲས་
 ཀྱི་གོ་སྐབ་དུག་བསམ་གཏན་གྱི་གོ་སྐབ་དུག་ཤེས་རབ་རབ་ཀྱི་
 གོ་སྐབ་དུག་དང་སྐུ་ཕྱུ་ཕྱུ་ཡོད་དེ། དེ་དག་སོ་སོར་སྐྱིན་ལ་
 སོགས། །རྣམ་པ་དུག་ཏུ་བསྐྱས་པ་ཡིས། །གོ་ཆའི་སྐབ་པ་གང་ཡིན་
 ཉེ། །དུག་མཆན་དུག་གིས་ངེ་བཞིན་བཤད། །ཅེས་གསུངས་པའི་
 ཕྱིར། ས་མཆམས་ཐེད་ཡོད་ཀྱི་ཆོག་མ་ལམ་ནས་རྒྱན་མཐའི་བར་ན་
 ཡོད། །འཇུག་པའི་བྱ་བ་དང་ཞེས་པ་ལ། ཐེག་པ་ཆེན་པོའི་རྒྱ་
 འབྲས་ཀྱི་ཆོས་ཅི་རིགས་པ་གཙོ་བོར་གྱུར་པའི་སྐོ་ནས་ཉམས་སྤེལ་ན་
 པའི་སེམས་དཔའི་རྣལ་འབྱོར་དེ། ༢ འཇུག་སྐབ་ཀྱི་མཆན་ཉིད།
 དཔེ་ན་བསམ་གཏན་གཟུགས་མེད་ལ་འཇུག་པའི་སྐབ་པ། སྐྱིན་
 སོགས་པར་སྐྱིན་དུག་ལ་འཇུག་པའི་སྐབ་པ། མཐོང་ལམ་དང་།
 སྐོམ་ལམ་དང་། མི་སྐོབ་ལམ་དང་། བྱང་པར་གྱི་ལམ་ཉེ་ལམ་ལ་
 འཇུག་པའི་སྐབ་པ། བྱམས་སོགས་ཆད་མེད་བཞི་ལ་འཇུག་པའི་
 སྐབ་པ། དམིགས་པ་མེད་པ་དང་ལྡན་པ་ལ་འཇུག་པའི་སྐབ་པ།
 འཁོར་གསུམ་རྣམ་པར་དག་པ་ལ་འཇུག་པའི་སྐབ་པ། ཆེད་དུ་བྱ་
 བ་ལ་འཇུག་པའི་སྐབ་པ། མངོན་ཤེས་དུག་ལ་འཇུག་པའི་སྐབ་པ།
 རྣམ་པ་ཐམས་ཅད་མཆེན་པ་ཉིད་ལ་འཇུག་པའི་སྐབ་པ་དང་དགྲ་

དོན་བདུན་ཅུ་དང་ས་ལམ་སོགས་ཉིད་མཁོའི་སྒྲིབ་ཕྱགས་བཞིགས་བཞུགས་སོ། །

ཡོད་དེ། བསམ་གཏན་གཟུགས་མེད་སྤྱོད་སོགས་དང་། །ལམ་དང་
བྱམས་ལ་སོགས་པ་དང་། །དམིགས་པ་མེད་དང་ལྡན་པ་དང་། །
འཁོར་གསུམ་ནམ་པར་དག་པ་དང་། །ཆེད་དུ་བྱ་དང་མངོན་ཤེས་
དུག། ནམ་ཀུན་མཁྱེན་པའི་ཚུལ་ལ་ནི། །འཇུག་པའི་སྐབ་པ་ཐེག་
ཆེན་ལ། །འཛེག་པ་ཡིན་པར་ཤེས་པར་བྱ། །ཞེས་གསུངས་པའི་སྤྱིར།
ས་མཆམས་ཐེག་ཆེན་གྱི་སྒྱུར་ལམ་དོད་ནས་རྒྱན་མཐའི་བར་ན་ཡོད།
ཆོགས་ནི་ཞེས་པ་ལ། ཆོགས་གཉིས་རྒྱ་ཆེན་པོས་ཟེན་པའི་སྒྲིབ་ནས་
ཐེག་ཆེན་གྱི་སྒྱུར་ལམ་ཆོས་མཆོག་འབྲིང་མན་ཆད་ལས་བྱུང་པར་དུ་
འཕགས་ཤིང་། རང་འབྲས་བྱང་ཆེན་འབྱེན་པའི་སེམས་དཔའི་
ནལ་འབྱུང་དེ། སྒྲིབ་སྐབ་ཀྱི་མཆན་ཉིད། དབྱེ་ན་སྤྱིར་རྗེ་ཆེན་
པའི་ཆོགས་སྐབ། སྤྱོད་པའི་ཆོགས་སྐབ། ཚུལ་ཁྲིམས་ཀྱི་ཆོགས་
སྐབ། བཟོད་པའི་ཆོགས་སྐབ། བཙོན་འགྲུས་ཀྱི་ཆོགས་སྐབ།
བསམ་གཏན་གྱི་ཆོགས་སྐབ། ཤེས་རབ་ཀྱི་ཆོགས་སྐབ། ཞི་
གནས་ཀྱི་ཆོགས་སྐབ། ལྷག་མཐོང་གི་ཆོགས་སྐབ། ཞི་ལྷག་ཟུང་
དུ་འབྲེལ་བའི་ལམ་གྱི་ཆོགས་སྐབ། ཐབས་མཁས་ཀྱི་ཆོགས་སྐབ།
ཡེ་ཤེས་ཀྱི་ཆོགས་སྐབ། བསོད་ནམས་ཀྱི་ཆོགས་སྐབ། ལམ་གྱི་
ཆོགས་སྐབ། གཟུངས་ཀྱི་ཆོགས་སྐབ། སའི་ཆོགས་སྐབ།
གཉིན་པོའི་ཆོགས་སྐབ་དང་བཅུ་བདུན་ཡོད་དེ། བཅེ་དང་སྤྱོད་ལ་
སོགས་པ་དུག། ཞི་གནས་ལྷག་མཐོང་བཅས་པ་དང་། །ཟུང་དུ་
འབྲེལ་བའི་ལམ་གང་དང་། །ཐབས་ལ་མཁས་པ་གང་ཡིན་དང་། །